

ہر کارِ خیر میں پیش پیش

اشیخ عبداللہ المطوع

عبدالغفار عزیز

عبداللہ العلی المطوع (م: ستمبر ۲۰۰۶ء) کو ہم سے رخصت ہوئے۔ برس ہو چکے ہیں لیکن بعض شخصیات ایسی ہوتی ہیں کہ انھیں گزرے ہوئے خواہ کتنے ہی برس ہو جائیں، ان کا ذکر ہمیشہ تازگی کا احساس اُجاگر کرتا ہے۔ اس کیفیت میں کچھ دل ذکر کرنے والے کا بھی ہوتا ہے۔ اس مضمون کا مطالعہ کیجیے، اپنی تربیت کا سامان کیجیے اور کرنے کے لیے کچھ سیکھیے۔ (ادارہ)

کویت میں اسلامی تحریک کے بانی عبداللہ العلی المطوع کو پوری دنیا میں ان کی کنیت ابو بدر سے پہچانا جاتا تھا۔ اپنی وفات سے چند ہفت پہلے انھوں نے ایک خواب میں دیکھا کہ ان کے بڑے بھائی مرحوم عبدالعزیز المطوع اور کویت کے ایک اور بزرگ مرحوم یوسف بن عیسیٰ القناعی سمندر کے کنارے نماز پڑھ رہے ہیں۔ میں دُور سے ان کی طرف جا رہا ہوں وہ سلام پھیرتے ہیں اور مجھے پکار کر کہتے ہیں: دُور کیوں ہو، یہ دیکھو یہ تمہارا محل ہے۔ آؤ اور اسے لے لو۔ انھی دنوں انھوں نے ایک اور خواب دیکھا کہ ان کے کچھ مرحوم بزرگ جمع ہیں اور پوچھتے ہیں کہ عبداللہ المطوع نہیں پہنچا؟ جواب میں کوئی کہتا ہے: وہ دیکھو فرشتوں کی ایک بڑی جماعت کے جلو میں آ رہا ہے۔ ۱۹۲۶ء میں کویت میں پیدا ہونے والے عبداللہ المطوع کو جاننے والے لاکھوں لوگ اس امر پر متفق ہیں کہ پوری دنیا میں کوئی ان کا ثانی نہیں تھا۔ وہ ارب پتی درویش تھے۔ وہ جہاں بھی ہوتے کسی نہ کسی کارِ خیر کی درخواستیں اٹھائے ہوئے جو ہم میں گھرے ہوتے اور کوئی شخص بھی ان کے ہاں سے خالی ہاتھ نہ لوٹتا۔ ان کی وفات کے بعد اکثر کویتی اخبارات نے انھیں 'ہر کارِ خیر کے امیر'

کے لقب سے یاد کیا۔ کویت کے سیاہ و سفید کے مالک حکمران نے اپنے لیے بادشاہ یا صدر کے بجائے امیر کا لقب اختیار کیا ہوا ہے۔ اس تناظر میں کوئی خبر کی یہ سختی خصوصی اہمیت کی حامل ہے۔ ان سے اثر دیکھ رہے ہوئے ایک بار ایک صحافی نے جیران ہو کر پوچھا: آپ سیاست دان ہیں یا دینی رہنما، تاجر ہیں یا سماجی کارکن.....؟ انھوں نے مسکراتے ہوئے جواب دیا: میں ایک مسلمان انسان ہوں اور مسلمان کی ذات میں یہ سب امور یکجا ہوتے ہیں۔

عبداللہ اعلیٰ المطروح کا گھرانہ امت کے لیے باعثِ خیر تھا۔ ان کے والد خدا سے ڈرنے والے تاجر تھے۔ ان کے بڑے بھائی عبد العزیز اپنے والد صاحب کے ساتھ تجارت میں شریک ہو گئے۔ تجارت کی غرض سے وہ اکثر عظیم پاک و ہند کا سفر بھی کرتے رہتے تھے۔ یہ وہی شخصیت ہے جو سید ابوالاعلیٰ مودودی اور سید حسن البنا شہید کے درمیان اولیں رابطے کا ذریعہ بنی۔ وہ یہاں آتے تو ترجمان القرآن اور دیگر ذرائع سے مولانا مرحوم کی تحریروں کا ترجمہ کرواتے اور سامان تجارت کے علاوہ یہ ترجم بھی اپنے ساتھ لے جاتے۔ چونکہ وہ اخوان المسلمون کے مرکزی مکتب ارشاد کے رکن بھی تھے، اس لیے مولانا کی یہ تحریریں اخوان کی مرکزی قیادت سے لے کر کارکنان تک پہنچ جاتیں اور اخوان و جماعت کے دونوں بانیوں کے درمیان کوئی بال مشافہ ملاقات نہ ہونے کے باوجود اخوت و مؤقت کے گھرے تعلقات استوار ہو گئے۔

عبداللہ المطروح نے بھی اپنے برادر بزرگ سے اخوان المسلمون اور اسلامی تحریک سے محبت کی نعمت حاصل کی۔ وہ گاہے بگاہے اخوان کے ذمہ دار ان اور دیگر علماء کرام کو اپنے ہاں مدعو کرتے رہتے اور ان کے ذریعے دین کا پیغام عام کرتے۔ (۱۹۳۶ء ۱۳۶۵ھ) میں دونوں بھائی حج کی سعادت حاصل کرنے گئے تو وہاں انھیں امام حسن البنا کی رفاقت حاصل رہی۔ مکہ و مدینہ میں ان سے کسب فیض کیا۔ مدینہ منورہ میں ان کا تفصیلی خطاب سننا۔ امام البنا نے دونوں بھائیوں کو دو کتابیں بطور ہدیہ دیں۔ ایک تو معروف فرانسیسی مؤلف گستاؤ لیبان کی کتاب حضارة العرب (تمدن عرب) تھی جس میں اسلام اور اہل اسلام کا ذکر خیر تھا، اور دوسرا الرحلۃ الحجازیۃ (چجاز کا سفر) تھی۔ اس پر امام نے اپنے باتھ سے لکھا: ”اپنے پیارے بھائی جناب عبداللہ اعلیٰ کے لیے۔ اللہ کی خاطر محبت اور عظیم دعوت اسلامی کی خاطر، حریم شریفین میں ملاقاتوں کی یاد“۔

● خدمت و اصلاح: دعوت کی انفرادی کوششوں کے بعد ۱۹۵۰ء میں جمعیۃ الارشاد الاسلامی کے نام سے کویت میں تحریکِ اسلامی کی باقاعدہ بنیاد رکھی گئی تو عبدالعزیز المطروح کو اس کا پہلا سربراہ چنا گیا۔ دونوں بھائیوں نے اپنے دیگر ساتھیوں کے ساتھ مل کر کویت اور اہل کویت کی خدمت و اصلاح کا باقاعدہ سفر شروع کر دیا۔ تحریکی سفر میں حاصل ہونے والی چند نمایاں کامیابیوں کا ذکر کرتے ہوئے عبدالعزیز المطروح بتاتے ہیں کہ: "استعمال نے کویت میں شر کے کئی درکھوں دیے تھے، شراب عام تھی۔ ایک انگریز کمپنی ایکری مکنزی یہ کہ کویت میں حکلم کھلا شراب فروخت کرتی تھی کہ یہ غیر ملکیوں، غیر مسلموں، عیسائیوں اور ہندوؤں کے لیے ہے۔ اس طرح وہاں شراب حکلم کھلا فروخت ہوتی تھی اور عملاً کویتی شہریوں کی ایک بڑی تعداد اس کی زد میں آچکی تھی۔ ہم نے ہزاروں لوگوں سے دستخط حاصل کرتے ہوئے ایک طویل محض نامہ حکومت کو پیش کیا لیکن اس نے ہماری درخواست پر کان نہ دھرے۔ آزادی کے بعد کویت میں پہلی بار پارلیمنٹ وجود میں آئی۔ یوسف ہاشم الرفاعی وزیر اوقاف تھے۔ انہوں نے ہمیں کہا کہ اگر اس وقت پارلیمنٹ میں شراب کی ممانعت کامل لے آؤ تو کوئی خلافت نہیں کر سکے گا۔ تب مصر میں جمال عبدالناصر کے مظالم سے تنگ آ کر انہوں کے ایک ذمہ دار حسن عشماوی کویت آئے ہوئے تھے۔ ہم نے ان کی مدد سے قانونی مسودہ تیار کیا۔ ۶ ارکان پارلیمنٹ سے اس پر دستخط لے لیے گئے۔ بل پارلیمنٹ میں پیش ہوا تو ایک رکن کے علاوہ باقی سب نے اس کی تائید کی۔ عبدالعزیز المطروح کے امیر تھے، بل ان کے پاس گیا تو انہوں نے نظر ثانی کے لیے پھر پارلیمنٹ کو بھجوادیا۔ دوبارہ ووٹ گئے تو نتیجہ پھر بھی وہی تھا۔ اس وقت ممکن تھا کہ امیر پارلیمنٹ معطل کر دے اور شراب کا بل منظور نہ کرے لیکن اسے اچاکن بھارت جانا پڑ گیا۔ اس کا بھائی صباح السالم قائم مقام امیر بنا اور اس نے بل پر دستخط کر دی، شراب ہر جگہ ممنوع ہو گئی۔

ان دونوں یہ افواہ پھیلائی جاتی تھی کہ شراب کی ممانعت سے کویت ایز لائن کو خسارہ ہو گا کیونکہ شراب کے رسیا شراب نہ ملنے پر اس میں سفر نہیں کریں گے۔ اللہ کا کرنا یہ ہوا کہ جب شراب پر پابندی لگی تو کویت ایز کے منافع میں اضافہ ہو گیا۔ یہی عالم خزریہ کے گوشت کا تھا جو یہاں عام تھا۔ کوئی بھی حکلم کھلا اور بے سوچ سمجھے خزریہ کا گوشت کھار ہے تھے۔ ہم نے کچھ ارکان پارلیمنٹ سے اتفاق رائے کے بعد وہاں سوال اٹھایا کہ کویت میں خزریہ کے گوشت کی درآمد پر پابندی کیوں

نہیں لگائی جاتی؟ بحث ہوئی اور بالآخر ممانعت کا قانون منظور ہو گیا۔ اسی طرح یونیورسٹی میں مخلوط تعلیم پر پابندی اور کوئی دیگر اخلاقی برائیوں کا ہمیشہ کے لیے سد باب کیا گیا۔

ایک بار ایک صاحب نے اعلان کیا کہ وہ کویت میں ایک رقص گاہ قائم کریں گے۔ ہم نے اسے روکنے کے لیے مختلف دینی شخصیات کو ساتھ ملا کر امیر کویت عبداللہ السالم کو خط لکھا۔ اس نے نہ صرف ہماری درخواست مسترد کر دی بلکہ کہا کہ ہم تو اس طرح کے ہال مدارس کی سطح تک قائم کرنا چاہتے ہیں۔ اس وقت کویت میں سڑکوں کی تعمیر کا کام شروع تھا۔ بلدیہ کے شعبہ شاہراہ میں غزہ کا ایک انحصاری کام کرتا تھا۔ ہم نے اس سے جا کر بات کی اور اس فسادگاہ کی عینی واضح کی۔ انہوں نے نئی سڑکوں کا نقشہ اس طرح بنادیا کہ ایک سڑک عین اس جگہ سے گزرتی تھی جہاں رقص گاہ تعمیر ہو رہی تھی۔ وہ ڈھادی گئی اور پھر یہ معاملہ رفع دفع ہو گیا۔

ابو بدر اور ان کے ساتھیوں کی خدمات صرف ان اخلاقی امور تک ہی محدود نہیں تھیں بلکہ کویت میں اسلامی بنک کاری کا سہرا بھی انھی کے سر ہے۔ شروع میں انھیں اس کی اجازت نہیں ملی تو انہوں نے دینی کے اسلامی بنک کی تشكیل میں بھرپور حصہ لیا اور پھر بالآخر کویت بھی اس صدقہ جاریہ کا مضبوط مرکز بن گیا۔

• نڈر اور بی بیک: اسلامی تحریک کے ابتدائی اور بنیادی ستونوں میں شامل ابو بدر نے کویت کے چھوٹے سے چھوٹے اندروںی مسائل سے لے کر امت کے ہر اہم اور فیصلہ گن مرحلے تک اپنا بھرپور کردار ادا کیا۔ اس ضمن میں انہوں نے کبھی کسی خوف اور اندر یہ کو قریب نہیں پہنچنے دیا۔

جمال عبدالناصر نے اخوان المسلمون کے خلاف ظلم کی تاریخ رقم کی تو ابو بدر گرفتار شدگان کے اہل خانہ کی کفالت کرنے لگے۔ اس جرم کا سراغ ملنے پر مصری عدالت نے ابو بدر کو پانچ سال قید اور ۱۵ ہزار مصری پاؤ مدد جرمانے کی سزا نادی۔ سب کو اس سزا پر حیرت ہوئی۔ خدشہ تھا کہ مصری حکومت کوئی حکمرانوں سے اپنا ملزم طلب نہ کر لیکن جب مصری ریڈ یو پر اس فیصلے کی خبر نشر ہوئی تو کوئی امیر صباح السالم نے کہا: ”ہم کبھی انھیں اس تک نہیں پہنچنے دیں گے“۔ ابو بدر کہا کرتے تھے: ”میں شیخ صباح السالم کا یہ موقف کسی صورت فراموش نہیں کر سکتا۔“۔

• بامقصد زندگی: ایک ارب پتی تاجر نے جسے ایک اشارے پر دنیا جہاں کی نعمتیں

اور آسائشیں حاصل ہو سکتی تھیں، اپنی پوری زندگی ایک مقصد اور ہدف سے مربوط رہ کر گزار دی۔ ان کے والد نے بچپن ہی سے انھیں سچائی، ایمان داری، محنت اور حق کا ساتھ دینے کی تعلیم دی تھی۔ عبداللہ المطروح ابھی ۱۶ برس کے تھے کہ ان کے والد نے انھیں اپنے وسیع کاروبار کی ذمہ داریاں سونپنا شروع کر دی تھیں۔ وہ کہتے ہیں کہ والد صاحب تجارتی سفر پر جاتے ہوئے آہنی صندوق کی چاپیاں مجھے دے گئے۔ اس زمانے میں ابھی بُنک وجود میں نہیں آئے تھے اور تاجر کی چاپیاں ہی اس کا اصل خزانہ ہوتی تھیں۔ میرے والد نے یہ ذمہ داری سونپ کر مجھے خود اعتمادی اور ایمان و تقویٰ کی عملی تعلیم دی۔ میرے والد دوسری عالمی جنگ سے پہلے ہندستان اور افریقہ جانے والے بحری جہازوں کے ذریعے تجارت کرتے تھے۔ دوسری عالم گیر جنگ کے دوران میرے والد کا ڈیڑا تاجریوں کا مرکز بن گیا۔ میری عمر ۱۸ سال تھی جب میں نے ۱۹۳۵ء میں پہلا سفر کیا۔ والد صاحب نے مجھے ہندستان بھیجا اور مجھ پر ان کے اعتماد کا عالم یہ تھا کہ اس عمر میں انھوں نے مجھے ایک لاکھ روپے دیے کہ اس سے سامان تجارت خرید لاؤ۔ مجھے یہ رقم ہندستان پہنچ کر ممبئی کے ایک مسلمان تاجر سے وصول ہوئی اور میں نے اپنے والد کے اعتماد کو تھیس نہیں پہنچائی۔ ۱۹۵۲ء میں، میں چین اور جاپان گیا اور کپڑے کی خریداری کرتے ہوئے ۱۰ لاکھ روپے کا سودا کیا۔ پھر قابل تجارت کوئی ایسی چیز نہیں تھی جس میں ہمارا بھرپور حصہ نہ رہا ہو۔

• کامیاب تجارت کی بنیاد: ابوذر اپنی زندگی میں چند بنیادی اصولوں پر حیرت ناک حد تک عمل پیرا تھے۔ ان میں سے سب سے بنیادی تو یہ کہ انھوں نے پوری زندگی سود کے ایک دھیلے کو بھی ہاتھ نہیں لگایا۔ وہ سود کے مخالف ہی نہیں، سخت دشمن تھے۔ سود نہیں سود کا شہر بھی ہوتا تو اس کے قریب نہ جاتے۔ ہم ابوذر کے گھر کھانے پر مدعا تھے کہ ان کے صاحبزادے عبدالالہ نے ایک واقعہ سنایا۔ والد صاحب (ابوذر) نے ایک روز خواب دیکھا کہ وہ ایک راستے پر جا رہے ہیں۔ سامنے ایک سیاہ پتھر کا بڑا پہاڑ ہے۔ اچانک دیکھتے ہیں کہ رسول اکرم صلی اللہ علیہ وسلم کے چچا حضرت حمزہ بن عبدالمطلب ایک دوسرے راستے پر چل رہے ہیں۔ ابوذر نے پوچھا حضرت حمزہ والے راستے تک کیسے پہنچا جا سکتا ہے؟ لوگوں نے بتایا ان تک اس راستے سے نہیں پہنچا جا سکتا۔ ابوذر نے راستہ تبدیل کر لیا اور حضرت حمزہ کے راستے کی طرف چل دیے۔ اسی پر آنکھ کھل گئی۔

کچھ سمجھنیں آئی، دفتر گئے اور اپنے سارے تجارتی سودوں کا جائزہ لینے لگے۔ یاد آیا کہ کویت فناں ہاؤس سے جو بہاں کا اسلامی بنک ہے، سرمایہ کاری کا ایک معابدہ کیا تھا۔ فون کر کے تفصیل پوچھی تو معلوم ہوا کہ انھوں نے اس معابدے سے پھر کے کوئے کا ایک بڑا سودا کیا ہے اور اس سے بڑا منافع تھی ہے۔ ابوذر نے کہا نہیں، میں یہ سودا منسوخ کرنا چاہتا ہوں۔ جواب ملا کہ یہ سونیں مر架حت کی بنیاد پر ہے، دونوں کوتفہ ہو گا۔ ابوذر نے کہا میں اس را پر مزید ایک قدم بھی نہیں اٹھ سکتا اور سودا منسوخ ہو گیا۔ عبد اللہ نے کہا میرے والد فرمایا کرتے تھے: منافع کوئی تاجر ان چالا کی نہیں یہ سراسر اللہ کی برکت ہے۔ اللہ کو ناراض کر کے کبھی اس کی برکات حاصل نہیں کی جاسکتیں۔ ایک اور موقع پر والد صاحب نے ایک سعودی تاجر سے ایک بڑا سودا کیا۔ ایک پورا بھری جہاز خام مال کا آ رہا تھا۔ راستے میں جہاز حادثے کا شکار ہو گیا۔ والد صاحب بہت پریشان ہوئے کہ اس میں ان کے بھائیوں کی ایک بڑی رقم لگی ہوئی تھی۔ سعودی تاجر نے والد صاحب کو تسلی دیتے ہوئے ان سے دریافت کیا: آپ نے اس مال کی زکوٰۃ نکالی تھی؛ والد صاحب نے کہا ہاں، الحمد للہ! انھوں نے کہا کہ پھر نہ ڈرو، اللہ تعالیٰ تمہارے مال کی حفاظت فرمائے گا۔ سفینے تک رسائی ہوئی تو معلوم ہوا کہ اسی جہاز میں کچھ آنکھی لا دیا گیا تھا۔ حادثہ ہوا تو سمندری پانی سے مل کر اس آٹے کی ایک موٹی نڈا پر جمگئی اور نیچے سارا خام مال محفوظ رہا۔ ابوذر نے اس واقعے کے بعد کبھی اپنے سامان کی انشورنس نہیں کروائی کہ زکوٰۃ ہی اصل انشورنس ہے، اللہ حفاظت کرتا ہے۔ ابوذر ہمیشہ سود کے بارے میں قرآنی آیات دہراتے رہتے، خاص طور پر یہ کہ **يَمْحَقُ اللَّهُ الرِّبْوَا وَيُرِيبِي الصَّدَقَاتِ** (آل بقرہ ۲: ۲۷) ”اللہ تعالیٰ سود کا مٹھ مار دیتا ہے اور صدقات کو نشوونما دیتا ہے۔“

کویت پر عراق کا قبضہ ہوا تو ہر کوئی شہری کا مستقبل اندیشوں اور خطروں کی نذر ہو گیا۔ کویت حکومت اور شہریوں کی بڑی تعداد سعودی عرب میں پناہ گزیں ہوئی۔ وہاں کویت کی بازیابی اور کویتی عوام کی مدد کے لیے مختلف کوششوں کا آغاز ہوا۔ دیگر کئی امور کے علاوہ ایک اعلیٰ سطحی مالیاتی کمیٹی بنی۔ ابوذر کی عدم موجودگی میں کویتی ولی عہد سعد العبد اللہ نے انھیں کمیٹی کا سربراہ بنادیا۔ ابوذر کو اطلاع دی گئی تو انھوں نے کچھ سوچنے کے بعد کمیٹی کی سربراہی قبول کرنے سے مغذرت کر لی۔ وجہ پوچھی گئی تو انھوں نے کہا کہ اس کمیٹی کے سربراہ ہونے کی حیثیت سے مجھے بہت بڑے

بڑے معاملات دیکھنا پڑتے۔ بڑی بڑی امدادی رقم حکومتوں کی طرف سے بھی آئیں اور بڑے تاجر ووں کی طرف سے بھی۔ ان میں سے یقیناً کئی رقم ایسی ہو سکتی تھیں کہ جن میں سودا یا کسی سودا کا روبرکی رقم بھی شامل ہو۔ اور میں کبھی سودے متعلقہ کسی کام میں شامل نہیں ہوا۔ ہاں، البتہ ایک کارکن کی حیثیت سے میں اپنے کو یقینی بھائیوں کی جو مدد بھی کر سکا ضرور کروں گا۔

• جذبہ اتفاق: ابو بدر بہت بڑے تاجر ہونے کے باوجود چھوٹی چیزوں کا بھی بہت خیال رکھتے تھے۔ اگرچہ یہاں ان کی زندگی میں بظاہر ایک بڑا تضاد دھکائی دیتا ہے لیکن حقیقت میں یہ دونوں پہلو بھی اسلامی تعلیمات ہی سے ماخوذ ہیں۔ شیخ احمد القطان کہتے ہیں کہ ہم ایک بار بازار گئے۔ کوئی چیز خریدنے لگے۔ دکان دار سے بھاؤ پوچھا، اس نے پانچ روپیاں بتائے۔ ابو بدر نے کہا: نہیں، یہ مہنگا ہے، کم کرو۔ سودا نہ بنا تو آگے چل دیے۔ دوسرا دکان دار نے چار روپیاں بتائے ابو بدر نے اس سے خریداری کر لی۔ میں نے باہر نکل کر پوچھا ابو بدر، ایک روپیا کی خاطر آپ نے پہلی دکان چھوڑ دی۔ انھوں نے کہا کہ ہاں، یہی تجارت ہے۔ ہم استحقاق سے زیادہ کیوں دیں اور وہ اپنے حق سے زیادہ کیوں لیں۔ یہاں آنحضرت کی حدیث یاد آتی ہے کہ تم جو کام بھی کرو سے بہترین انداز سے کرو، تجارت ہو تو تجارت کے کامل اصولوں کے مطابق ہو۔ احمد القطان کہتے ہیں کہ اس خریداری کے بعد ہم ظہر کی نماز کے لیے مسجد گئے۔ ابو بدر کہنے لگے: شیخ احمد میں تھیں گواہ بنانا چاہتا ہوں کہ آج میں نے خیطان کے علاقے میں اپنی سات مہنگی ترین عمارتیں امت کے فقراء کے لیے دفعتہ کر دیں۔ یہ عمارتیں پورے کویت میں میری سب سے قیمتی جاییاد ہیں جن کی مالیت کئی لمبین کو یقینی دینا بنتی ہے۔

شیخ یوسف قرضاوی صاحب بھی ایسا ہی ایک واقعہ سناتے ہیں کہ ہم دونوں سفر میں اکٹھے تھے۔ صبح کمرے میں ناشستہ آیا تو ساتھ چھوٹی سی ڈبیا میں شہد بھی تھا جو نیک گیا۔ ابو بدر نے وہ اٹھا کر کمرے میں رکھ لیا اور کہا کہ ہم نے اس کے پیسے دیے ہوئے ہیں۔ ہم نے کویت میں ایک کانفرنس رکھی ہوئی تھی جہاں میں نے تجویز دی کہ امریکا میں کچھ افراد نے دنیا میں مسیحیت کے پرچار کے لیے ایک فنڈ قائم کیا ہے جس میں ایک ارب ڈالر جمع کیے گئے ہیں۔ انھوں نے اس فنڈ سے زویز نامی انسٹی ٹیوٹ قائم کیا ہے جہاں عیسائی مشنریوں کو خصوصی تربیت دی جاتی ہے تو کیوں نہ ہم بھی

ایک فنڈ قائم کریں جو ان عیسائی کاؤشوں کے مقابلے کے لیے مختص ہو۔ ہم نے الیئہ الخیریۃ الاسلامیۃ العالمیۃ کے قیام کا فیصلہ کیا۔ ابو بدر سب سے پہلے شخص تھے جو میرے پاس آ کر کان میں کہنے لگے: میری طرف سے اس میں ایک ملین (۱۰ لاکھ) ڈالر شامل کر لیں لیکن میرے نام کا اعلان نہ کریں۔ وہی ابو بدر جو تجارت و معاملات میں ایک ریال زیادہ دینے یا چند تو لے شہد چھوڑنے کا روادر نہیں تھا اللہ کی راہ میں بے حساب دیتا تھا۔ اللہ بھی انھیں بے حساب لوٹاتا تھا۔ کویت سے عراقی قبضہ ختم ہوا تو سب تاجر رور ہے تھے، لیکن ابو بدر جن کا مال اسباب دوران جنگ لوٹ لیا گیا تھا نوماہ کے اندر اندر پہلے سے بھی زیادہ منافع کما چکا تھا۔

کویت پر عراقی جاریت کے مشکل ایام میں بھی ابو بدر پوری طرح متحرک و فعال رہے۔ جیسے ہی کویت کی آزادی کا اعلان ہوا، انھوں نے امیر کویت کے نام ایک اہم خط لکھا۔ ۷ فروری ۱۹۹۱ء کو لکھے گئے اس خط میں انھوں نے مبارک باد دیتے ہوئے امیر کویت کو یاد دلایا کہ ”اللہ کی نعمتوں کا شکر بندوں پر فرض ہے۔ اس شکر کی عملی صورت یہ ہے کہ ہر معاملے میں اسی پرو دگار سے رجوع کیا جائے اور کویت کی حکومت اور عوام اپنی وہ تمام ذمہ داریاں پوری کریں جو اللہ نے ان پر عائد کی ہیں تاکہ اللہ کی ان تمام ظاہری اور مستور نعمتوں کو دوام ملے جو اس نے ہم پر کی ہیں۔ اللہ کا ارشاد ہے کہ اہل ایمان وہ لوگ ہیں کہ جب ہم انھیں زمین پر ممکن کرتے ہیں تو وہ نماز قائم کرتے ہیں، زکوٰۃ ادا کرتے ہیں، نیکی کا حکم دیتے ہیں اور برائی سے منع کرتے ہیں۔ ہم اللہ سے امید کرتے ہیں کہ وہ کویت کا قومی دن اس حال میں دوبارہ لائے کہ کویت اور اس کی نسلوں کی تعمیر نو قرآن مجید اور سنت نبویؐ کی روشنی میں مکمل ہو چکی ہو۔“ امیر کویت نے ۳ مارچ کو جوابی خط میں ان کا شکر یہ ادا کیا اور پھر کویت میں ایک قانونی کمیٹی تشکیل دے دی گئی جس کے سربراہ اخوان ہی کے ایک بزرگ ڈاکٹر خالد المذکور کو بنایا گیا، کمیٹی کا نام ہے: لجنة استكمال تطبيق الشريعة ”کمیٹی برائے تکمیل نفاذ شریعت“۔ کمیٹی اب تک بہت سی سفارشات تیار کر چکی ہے لیکن تشفیع تتفییز۔

ابو بدر سے گاہے بگاہے رابطہ رہتا تھا۔ کویت کے انتخابات کے بعد مبارک باد کافون کیا تو بے حد خوش تھے۔ کہنے لگے مصر میں اخوان، فلسطین میں حماس، بگلہ دلیش میں جماعت اسلامی، پاکستان میں متحده مجلس عمل، اندونیشیا میں جسٹس پارٹی، مرکاش میں انصاف و ترقی پارٹی اور اب

کویت میں دستوری تحریک..... ہر طرف سے اچھی خبریں، اسلامی بیداری کی تکمیل کی دلیل ہیں۔

۸۰ سالہ عبداللہ المطوع آخری لمحے تک اپنے مورچے پر ڈٹے رہے۔ ستمبر کی صبح کا آغاز بھی انہوں نے قربتی مسجد میں نماز فجر اور پھر نماز چاشت تک قرآن کی تلاوت و نوافل سے کیا۔ وہ اس سے ایک روز قبل ہی بیرون ملک سے آنکھ کا آپریشن کروائے لوٹے تھے اور بہت خوش تھے کہ آج میں دوبارہ تلاوت کرنے کے قابل ہو گیا۔ عبداللہ المطوع کی پوری زندگی مسجد، نماز، قرآن اور اتفاق کے گرد گھومتی تھی۔ وہ جہاں بھی ہوتے ان کے متلاشی افراد کو معلوم ہوتا تھا کہ وہ کس مسجد میں کس نماز کے بعد ملیں گے۔ آج بھی نماز فجر کی ادائیگی اور تلاوت قرآن کے بعد دسیوں لوگ اپنی اپنی درخواستیں لے کر آئے ہوئے تھے۔ ابو بدر نے سب درخواستوں کو دیکھا، ان پر مناسب ہدایات لکھیں۔ گھر جا کر ناشستہ کر کے کچھ دیر آرام کیا اور پھر دفتر چلے گئے۔ نماز ظہر تک مصروف رہے۔ ان کے ایک عزیز دفتر آئے، ان سے مل کر نماز ظہر کے لیے دسوکرنے چلے ہی تھے۔ کہ قدم بے جان ہو گئے۔ ابو بدر مسجد یا ہسپتال جانے سے پہلے ہی رفیق اعلیٰ کی طرف چلے گئے۔ ان کی وفات کے دن وہ ہزاروں یتیم ایک بار پھر سے یتیم ہو گئے جن کی کفالت ابو بدر کرتے تھے۔ یوں لگا اب وہ دفتر ویران ہو جائے گا جہاں ہر وقت چار دنگ عالم سے آنے والے حضرات اپنی اپنی درخواستیں لیے جمع ہوتے تھے اور سال کے ۱۲ میہین یوں لگتا تھا کہ یہاں اتفاق کی سرگرمیوں کے علاوہ کوئی اور کام ہوتا ہی نہیں۔ کویت میں رفاهی سرگرمیوں کا دائرة ساری خلیجی ریاستوں سے زیادہ منظم و وسیع تھا لیکن کویت کے اکثر اہل خیر کسی بھی درخواست پر کچھ دینے سے پہلے دیکھتے تھے کہ اس پر ابو بدر نے کچھ دیا ہے یا نہیں۔ انھیں معلوم تھا کہ ابو بدر نے ہر درخواست گزار کی ضرورت کا صحیح اندازہ لگانے کے لیے ایک نظام وضع کیا ہوا ہے۔

ایک بار ابو بدر اپنے دفتر میں موجود تھے۔ باہر لوگوں کی بھیڑ تھی۔ تھوڑی ہی دیر بعد سیکرٹری نے بتایا کہ سب فارغ ہو گئے۔ ابو بدر نے باہر آ کر پوچھا یہاں جوانا راش تھا وہ کیا ہوا؟ سیکرٹری نے بتایا کہ وہ آپ کے فلاں عزیز آئے تھے۔ انہوں نے سب کو فارغ کر دیا کہ پیسینوں میں شرابوں ان رنگ برلنگے لوگوں کی بُوان کے لیے ناقابل برداشت تھی۔ ابو بدر شدید ناراض ہوئے اور کہنے لگے: احمد تھیں معلوم نہیں پسینے کی اسی بدبو نے ہی ہمیں جنت میں لے جانا ہے۔ میں یہاں رہوں یا

نہ رہوں، یہ دفتر ان مستحق افراد کی درخواستیں یونہی لیتا رہے گا۔

ابودر اپنے ان صدقات جاریہ کے بارے میں بتاتے تھے کہ والد صاحب ۱۹۳۶ء میں اللہ کو پیارے ہوئے تو انہوں نے ۳۰ لاکھ ہندستانی روپے ترکے میں چھوڑے اور وصیت کی کہ ان میں ایک تہائی صدقات و خیرات کے لیے وقف ہیں اور دو تہائی ورثات کے لیے۔ ہم نے اس رقم کو اسی طرح الگ الگ رکھتے ہوئے تجارت میں لگادیا۔ سود، رشوت اور جھوٹ سے مکمل اجتناب کیا۔ زکوٰۃ کی ایک ایک پائی ہمیشہ ادا کی۔ آج اللہ کا دیار رزق پوری دنیا میں پھل پھول رہا ہے۔

یہ عجیب اتفاق ہے کہ گذشتہ سال عبد اللہ المطروح کے بڑے صاحبزادے بدر، اللہ کو پیارے ہو گئے اور ایک سال سے کم عرصے میں ابودر خود بھی فردوسِ اعلیٰ کے مکیں ہو گئے۔ ان کی وفات کے بعد محترم قاضی حسین احمد صاحب اور رقم تعریف کے لیے کویت گئے۔ ان کے رفقے کار اور صاحبزادوں سے ملاقاً تین ہوئیں۔ کویت میں پاکستانی احباب نے ان کے لیے تعزیتی اجلاس رکھا۔ اس سے خطاب کرتے ہوئے ان کے صاحبزادے کہہ رہے تھے: ہمارے والدِ مرحوم ہم سے زیادہ کار خیر سے محبت کرتے تھے۔ وہ ہمیں بھی ہمیشہ بھی وصیت کیا کرتے تھے کہ اعلاء کلمۃ اللہ کے لیے جینا اور نماز، سچائی اور کارہائے خیر کی حفاظت کرنا ہی اصل کامیابی ہے۔

صحیحین میں حضرت انسؓ سے روایت ہے کہ صحابہؓ ایک جنازہ کے پاس سے گزرے اور انہوں نے میت کی تعریف کی۔ آپؐ نے فرمایا: واجب ہو گئی۔ بعد ازاں ایک اور جنازے کے پاس سے گزرے تو میت کے شرکا ذکر کیا۔ آپؐ نے فرمایا: واجب ہو گئی۔ حضرت عمرؓ نے پوچھا: یا رسول اللہ، کیا واجب ہو گئی؟ آپؐ نے فرمایا: جس کی تم لوگوں نے تعریف کی اس کے لیے جنت واجب ہو گئی اور جس کی تم نے ندمت کی اس کے لیے آگ واجب ہو گئی۔ آپؐ لوگ زمین پر اللہ کے گواہ ہیں۔

ابودر کے لیے پوری دنیا میں لوگوں کی زبان پر ذکرِ خیر تھا۔ کویت کی تاریخ میں نماز جنازہ کے لیے اتنے لوگ پہلے بھی نہیں آئے تھے۔ اللہ تعالیٰ اپنے لاکھوں بلکہ کروڑوں بندوں کی یہ گواہ ضرور قبول فرمائیں گے۔ آئیے ہم سب بھی جائزہ لیں کہ اپنے لیے دنیا میں کیسے کیسے گواہ بنارہے ہیں اور اللہ کے گواہ تو ہر لمحے ہر انسان کے ساتھ ڈیوٹی دے رہے ہیں۔